

## वक्तव्य: 04 (समवकार और डिम)

**5. समवकार :-**सम उपसर्गपूर्वक अव तथा कृ धातुओं से घञ् प्रत्यय लगकर निष्पन्न हुआ है। विश्वनाथ के अनुसार-

वृत्त् समवकारे तु ख्यातं देवासुराश्रयम् ।  
 सन्ध्यो निर्विमर्शास्तु त्रयोऽङ्कारतत्र चादिमे ॥  
 सन्धी द्वावन्त्ययोस्तद्वदेक एको भवेत्पुनः ।  
 नायका द्वादशोदात्ताः प्रख्याता देवमानवाः ॥  
 फलं पृथक्पृथक्तेषां वीरमुख्योऽखिलो रसः ।  
 वृत्तयो मन्दकैशिक्यो नात्र बिन्दुप्रवेशकौ ॥  
 वीथ्याङ्गानि च तत्र स्युर्यथालाभं त्रयोदश ।  
 गायत्र्यणिङ्मुखान्यत्रच्छन्दांसि विविधानि च ॥  
 त्रिश्रृङ्गारास्त्रिकपटः कार्यश्चायं त्रिविद्रवः ।  
 वस्तु द्वादशनालीभिर्निष्पाद्यं प्रथमाङ्कगम् ॥  
 द्वितीयेऽङ्के चतसृभिर्द्वाभ्यामङ्के तृतीययके ।  
 धर्मार्थकामैस्त्रिविधः श्रृङ्गारः कपटः पुनः ॥  
 स्वाभाविकः कृत्रिमश्च दैवजो चिद्रवः पुनः ।  
 अचेतनैश्चेतनैश्च चेतनाचेतनैः कृतः ॥<sup>9</sup>

<sup>9</sup> साहित्यदर्पण, 6/234-40

-अर्थात् –समवकार वह है, जिसमें देवासुर के आश्रित इतिवृत हो तथा विमर्श सन्धि के अलावा अन्य सन्धियाँ हों।

-इसकी रचना तीन अङ्को में सम्पूर्ण हो। प्रथमाङ्क में मुख एवं प्रतिमुख सन्धि, द्वितीयाङ्क में गर्भसन्धि व तृतीयाङ्क में निर्वहण सन्धि की योजना आवश्यक है।

-इसमें 12 नायकों का चरित्र-चित्रण होता है। ये धीरोदात्त, प्रख्यात दिव्यम् अथवा अदिव्य होते हैं। प्रत्येक का पृथक प्रयोजन है।

-वीर रस अङ्गी तथा अन्य रस अङ्गरूप में निबद्ध होते हैं।

-इसमें कैशिकी वृत्ति के साथ अन्य वृत्तियाँ भी होती हैं।

-इसमें बिन्दु निक्षेप और प्रवेशक की योजना आवश्यक नहीं है।

-उपयोगिता की दृष्टि से वीथी के 13 अङ्को का उपन्यास जरूरी है।

-गायत्री एवं उष्णिक छन्दों के प्राधान्य के साथ वृत्त-वैचित्र्य अपेक्षित है।

समवकार के लिये त्रिशृङ्गार, त्रिकपट एवं त्रिविद्रव होना आवश्यक है।

इसके प्रथमाङ्क को 12 नाड़ी अर्थात् 24 घड़ी, द्वितीयांक को 4 नाड़ी अर्थात् 8 घड़ी तथा तृतीयांक को 2 नाड़ी अर्थात् 4 घड़ी में समाप्त किया जाता है।

-त्रिविध शृङ्गार से आशय शास्त्रानुकूल धर्मशृङ्गार, अर्थलाभार्थक अर्थशृङ्गार तथा प्रहसनात्मक कामशृङ्गार से है।

-त्रिविध कपट से आशय अवाभाविक, शत्रुकृत (कृत्रिम) तथा देवकृत से है।

-त्रिविध विडवों से आशय अचेतन, चेतन व चेतनाचेतनात्मक तीनों से युक्त है। (विद्रव=उत्पात)

**नोट :- उदाहरण-** १२वीं शताब्दी के वत्सराज का समुद्रमन्थम्। भास के पञ्चरात्रम् को कीथ ने समवकार माना है। कवि घनश्याम (17 ई.शती) का नवग्रहचरितम् भी समवकार है।

-बिन्दु नामक अर्थप्रकृति समवकार में नहीं होती है। अवान्तर प्रयोजन की समाप्ति से कथावस्तु के मुख्य प्रयोजन में विच्छेद प्राप्त हो जाने पर जो उसके अवच्छेद का कारण होता है, वह बिन्दु कहलाता है।

-प्रवेशक सामाजिकों के हृदय में अप्रत्यक्ष अर्थ का प्रवेश कराता है। यह अतीत एवं भविष्य के कथांशों को जोड़ने वाला, अधम-पात्रों द्वारा प्राकृत भाषा में सम्पादित, दो अङ्कों के मध्य में स्थित शेष अर्थों का सूचक होता है।

**6. डिम :-**अभिनवभारती के अनुसार डिम की व्युत्पत्ति निम्न है -

डिमो डिम्बो विद्रव इति पर्यायाः तद्योगादयं डिमः। अन्ये तु डयन्त इति डिमाः  
उद्धतनायकास्तेषां वृत्तिर्यत्रेति॥

अर्थात् डिम का आशय है उत्पात मचाना तथा जिस रूपक में उत्पात का बाहुल्य हो, वह डिम कहलाता है।

साहित्यदर्पणकार के अनुसार डिम का लक्षण इस तरह है -

मायेन्द्रजालसंग्रामक्रोधोद्भ्रान्तादिचेष्टितैः ।

उपरागैश्च भूयिष्ठो डिमः ख्यातेतिवृत्तकः ॥

अङ्गीशैद्रसस्त्र सर्वेऽङ्गानि रसाः पुनः ।

चत्वारोऽङ्का मतानेह विष्कम्भकप्रवेशकौ ॥

नायका देवगन्धर्वयक्षरक्षोमहोरगाः ।

भूतप्रेतपिशाचद्याः षोडशात्यन्तमुद्धताः ॥

वृत्तयः कैषिकीहीना निर्विमिश्रितच सन्धयः ।

दीप्ताः स्युः षड्रसाः शान्तहास्यशृङ्गारवर्जिताः ॥<sup>10</sup>

अर्थात् डिम वह है, जिसमें माया, इन्द्रजाल, संग्राम अथवा क्रोधादि से व्यग्रहृदय व्यक्तियों की चेष्टाओं का बाहुल्य रहता है तथा इसमें निर्घात-उल्फात-सूर्य-चन्द्रोपराग आदि का वर्णन होता है।

-इसका इतिवृत्त प्रख्यात. अंगीरस रौद्र होता है।

<sup>10</sup> . साहित्यदर्पण. 6/241-44

-इसमें चार अङ्क होते हैं तथा विष्कम्भक-प्रवेशक नहीं होते हैं।

-इसमें 16 नायक होते हैं, जो देव, गन्धर्व, यक्ष, रक्षस, सर्प, भूत, प्रेत, पिशाचादि उद्धतप्रकृति के होते हैं।

कैशिकी को छोड़कर अन्य तीनों वृत्तियाँ रहती हैं।

-विमर्श के अतिरिक्त अन्य सन्धियाँ होती हैं।

-शान्त, हास्य एवं शृङ्गार को छोड़कर अन्य रसों की दीप्ति जरूरी।

-नाट्यशास्त्र में डिम का उदाहरण त्रिपुरदाह दिया गया है।

रूपक तथा उसके भेद